

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1640

02-02-2024 - ൽ മറുപടിയ്ക്ക്

കൃഷി വകുപ്പ് പദ്ധതികൾ

ചോദ്യം		ഉത്തരം	
ശ്രീ. കുറുക്കോളി മൊയ്തീൻ		ശ്രീ. പി. പ്രസാദ് (കൃഷി വകുപ്പ് മന്ത്രി)	
(എ)	<p>സംസ്ഥാനത്ത് കൃഷി വകുപ്പ് നടപ്പിലാക്കാൻ ഉദ്ദേശിക്കുന്ന പുതിയ പദ്ധതികളുടെ വിശദവിവരം ലഭ്യമാക്കുമോ;</p>	(എ)	<p>2024-25 സാമ്പത്തിക വർഷം ലോക ബാങ്ക് സഹായത്തോടെ നടപ്പിലാക്കാൻ ഉദ്ദേശിക്കുന്ന പ്രധാന പദ്ധതിയാണ് KERA (Kerala Climate Resilient Agri Value Chain Modernisation Project). കാലാവസ്ഥാ വ്യതിയാന അതിജീവനത്തിനും കാർഷിക മൂല്യവർദ്ധനവിനും കാർഷിക മേഖലയുടെ ആധുനിക വൽക്കരണത്തിനും ലക്ഷ്യം വച്ച് നടപ്പിലാക്കാൻ ഉദ്ദേശിക്കുന്ന പദ്ധതിയാണിത്. ലോക ബാങ്ക് വിഹിതമായി 200 ദശലക്ഷം ഡോളറും (1664.958 കോടി രൂപ) സംസ്ഥാന വിഹിതമായി 85 ദശലക്ഷം ഡോളറും (707.44 കോടി രൂപ) സാമ്പത്തിക വിഹിതത്തിൽ 5 വർഷ കാലാവധിക്കുള്ളിൽ പൂർത്തീകരിക്കാൻ ഉദ്ദേശിക്കുന്ന പദ്ധതിയാണ് ഇത്.</p> <p>കൂടാതെ ദൗത്യ മാതൃകയിൽ തുടർന്ന് കൊണ്ട് പോകാൻ ഉദ്ദേശിക്കുന്ന 3 മിഷനുകളും നടപ്പിലാക്കാൻ ഉദ്ദേശിക്കുകയും പ്രാരംഭ പ്രവർത്തനങ്ങൾ തുടങ്ങുകയും ചെയ്തിട്ടുണ്ട്. അവ ചുവടെ വിവരിക്കുന്നു.</p> <p>കേരള അഗ്രോ ബിസിനസ്സ് കമ്പനി (KABCO):</p> <p>കർഷകരുടെ ഉൽപ്പന്നങ്ങൾക്ക് മികച്ച വിപണന സാധ്യതയും മൂല്യവർദ്ധനവും ലക്ഷ്യമിട്ടു കർഷകരുടെ പങ്കാളിത്തത്തോടെ ഉല്പന്നങ്ങൾ മെച്ചപ്പെട്ട രീതിയിൽ വിപണനം ചെയ്യുന്നതിനായി കേരള അഗ്രോ ബിസിനസ്സ് കമ്പനി (KABCO) 07 /08/2023 ന് രൂപീകരിച്ചു. 33% ഓഹരി മൂലധനവും പങ്കാളിത്തവും കേരള സർക്കാരിനും, കർഷകർക്ക് 24 % ത്തിൽ കൂടാത്ത ഓഹരി മൂലധനം, എഫ് .പി.ഒ/കർഷക സഹകരണ സംഘത്തിന് 25% ത്തിൽ കൂടാത്ത ഓഹരി മൂലധനം, പൊതുജനങ്ങൾക്ക് 13% ത്തിൽ കൂടാത്ത ഓഹരി മൂലധനം, ധനകാര്യസ്ഥാപനങ്ങൾക്ക് 5%-ത്തിൽ</p>

അധികരിക്കാത്ത ഓഹരി മൂലധനം അടങ്ങിയതായിരിക്കും ആകെ മൂലധനം.

മൂല്യ വർദ്ധിത കാർഷിക മിഷൻ - കാർഷിക ഉത്പന്ന സംസ്കരണ രംഗത്ത് സംരംഭകർക്ക് അനുയോജ്യമായ പരിസ്ഥിതി സൃഷ്ടിക്കുന്നതിനായി സർക്കാർ ആവിഷ്കരിച്ചിരിക്കുന്ന ഭൗത്യമാണ് മൂല്യ വർദ്ധിത കാർഷിക മിഷൻ. ഗുണമേന്മ ഉറപ്പാക്കിയ കാർഷികോത്പന്നങ്ങൾക്ക് 'കേരളഗ്രോ' ബ്രാൻഡ് നൽകുന്ന പ്രവർത്തനങ്ങൾ ഇതിൽപ്പെടുന്നു. സർക്കാർ സ്ഥാപനങ്ങളിൽ നിന്നുമുള്ള 205 ഉത്പന്നങ്ങൾ നിലവിൽ 'കേരളഗ്രോ' ബ്രാൻഡിലൂടെ ആമസോൺ, ഫ്ലിപ്കാർട്ട് തുടങ്ങിയ മുൻ നിര ഓൺലൈൻ പ്ലാറ്റഫോമുകളിലൂടെ വിപണനം നടത്തി വരുന്നു. കർഷകരുടെയും കർഷകോല്പാദക സംഘങ്ങളുടെയും ഉത്പന്നങ്ങൾക്ക് ഗുണമേന്മ ഉറപ്പാക്കി കേരളഗ്രോ ബ്രാൻഡ് നൽകുന്നതിനുള്ള പ്രവർത്തനങ്ങൾ ഇപ്പോൾ നടത്തി വരുന്നു. 34 കർഷകരുടെ 96 ഉത്പന്നങ്ങൾക്കും 17 കർഷക ഗ്രൂപ്പുകളുടെ 89 ഉത്പന്നങ്ങൾക്കും കേരളഗ്രോ ബ്രാൻഡ് നൽകിയിട്ടുണ്ട്.

ജില്ലകൾ തോറും കേരളഗ്രോ ബ്രാൻഡഡ് ഷോപ്പുകളും കേരളഗ്രോ സൂപ്പർ മാർക്കറ്റുകളും സ്ഥാപിക്കുന്നതിന് പ്രവർത്തനങ്ങൾ പുരോഗമിക്കുന്നുണ്ട്.

ഇന്ത്യൻ ഇൻസിറ്റീവ് ഓഫ് പാക്കേജിംഗുമായി ധാരാണാപത്രം: കാർഷിക മേഖലയിലെ മൂല്യവർദ്ധിത ഉല്പന്നങ്ങൾക്ക് ആകർഷവും സുരക്ഷിതവുമായ പാക്കിംഗ് നടത്തുന്നതിനു സാങ്കേതിക വിദ്യ കൈമാറ്റത്തിനും പരിശീലനത്തിനുമായി ധാരാണാപത്രം ഒപ്പ് വച്ചു.

ജൈവകൃഷി മിഷൻ: സുരക്ഷിത ഭക്ഷണം, മെച്ചപ്പെട്ട ആരോഗ്യം, പരിസ്ഥിതി സൗഹൃദം എന്നിവയെ കൂറിച്ച് അവബോധം സൃഷ്ടിക്കുന്നതിനും കാലാവസ്ഥ വ്യതിയാനം നേരിടുന്നതിനുള്ള ശക്തമായ ഇടപെടലുകൾ നടത്തുന്നതിനും, ലക്ഷ്യമിട്ടു ജൈവകൃഷി മിഷൻ രൂപീകരിച്ചു. ഓരോ വർഷവും തെരഞ്ഞെടുക്കുന്ന പഞ്ചായത്തുകളിൽ 10000 ഹെക്ടർ സ്ഥലത്ത് ജൈവകൃഷി ചെയ്യുന്നതിനാണ് ലക്ഷ്യമിടുന്നത്. ജൈവകൃഷിയുമായി ബന്ധപ്പെട്ട് കൃഷി വകുപ്പ് നടപ്പിലാക്കുന്ന വിവിധ ജൈവ കാർഷിക വികസന പദ്ധതികൾ (പരമ്പരാഗത കൃഷിവികാസ് യോജന, ഭാരതീയ പ്രകൃതി കൃഷി പദ്ധതി, ജൈവകൃഷി വികസന പദ്ധതി MIDH, RKVY) എല്ലാം തന്നെ ഏകോപിപ്പിച്ച് ജൈവ കാർഷികമിഷന്റെ കടക്കിഴിൽ കൊണ്ടുവന്നു.

പോഷക സമൃദ്ധിമിഷൻ: കേരള ജനതയുടെ ആരോഗ്യ സംരക്ഷണത്തിന് പ്രധാനം നല്ല കാർഷിക പാരിസ്ഥിതിക പ്രദേശങ്ങൾ അടിസ്ഥാനമാക്കി പോഷക പ്രധാനമുള്ള വിളകൾ ഉല്പാദിപ്പിക്കുന്നതിന് ലക്ഷ്യമിട്ട് 13.09.2023 ന് പോഷകസമൃദ്ധിമിഷൻ രൂപീകരിച്ചു. സംസ്ഥാനത്തെ 75 ലക്ഷം കുടുംബങ്ങളെ പോഷക സമൃദ്ധിമിഷന്റെ ഭാഗമാക്കാൻ ലക്ഷ്യമിടുന്നു. കാർഷിക പാരിസ്ഥിതിക മേഖലയെ അടിസ്ഥാനമാക്കിയുള്ള ഉല്പന്നങ്ങളുടെ ലഭ്യത ഉറപ്പാക്കി നാഷണൽ ഇൻസ്റ്റിറ്റ്യൂട്ട് ഓഫ് ന്യൂട്രീഷന്റെ സഹായത്തോടെ ന്യൂട്രീഷണൽ പ്ലേറ്റ് തയ്യാറാക്കും.

ഇന്ത്യൻ ഇൻസ്റ്റിറ്റ്യൂട്ട് ഓഫ് മില്ലറ്റ് റിസർച്ചുമായി ധാരണാപത്രം: ചെറുധാന്യങ്ങളുടെ കൃഷിയും വീളവെട്ടുപ്പാനന്തര പരിപാലനവും ഇവയുടെ മൂല്യവർദ്ധിത ഉല്പന്നങ്ങൾ ഉണ്ടാക്കുന്നതിനുള്ള നൂതന സാങ്കേതിക വിദ്യാ കൈമാറ്റത്തിനായി ധാരണാപത്രം ഒപ്പു വെച്ചു.

വന്യമൃഗശാക്രമണം: കാർഷിക വിളകളെ വന്യമൃഗശാക്രമണത്തിൽ നിന്നും സംരക്ഷിക്കുന്നതിന് 1.88 കോടി രൂപയുടെ പദ്ധതി ആവിഷ്കരിച്ചു. ആർ.കെ.വി.വൈ പദ്ധതി, സംസ്ഥാന പ്ലാൻ പദ്ധതി എന്നിവയിൽ യഥാക്രമം 25 കോടി രൂപയും 1.8 കോടി രൂപയും വന്യമൃഗശല്യം മൂലം ഉണ്ടാകുന്ന കാർഷിക വിളനാശം തടയുന്നതിനായി വകയിരുത്തിയിട്ടുണ്ട്. പദ്ധതികൾ ആവിഷ്കരിച്ചു വരുന്നു. ആദ്യമായാണ് കൃഷിവകുപ്പ് ഇത്തരം ഒരു പദ്ധതി ആസൂത്രണം ചെയ്യുന്നത്. ആർ.കെ.വി.വൈ പദ്ധതിയിൽ 25 കോടി രൂപ ഇക്കാര്യത്തിനായി വകയിരുത്തിയിട്ടുണ്ട്.

ഡിജിറ്റൽ ക്രോപ്പ് സർവ്വേ : സംസ്ഥാനത്ത് കേന്ദ്രാവിഷ്കൃത പദ്ധതിയായി കേന്ദ്ര-സംസ്ഥാന പങ്കാളിത്തത്തോടെ (60:40) നടപ്പാക്കാൻ ഉദ്ദേശിക്കുന്ന പുതിയ പദ്ധതിയാണ് ഡിജിറ്റൽ ക്രോപ്പ് സർവ്വേ. കർഷകരുടെ കൃഷി സംബന്ധമായ വിവരങ്ങൾ ജിപിഎസ് / ജി ഐ എസ് സാങ്കേതിക വിദ്യകളുടെ സഹായത്തോടെ നിർമ്മിത ബുദ്ധിയും മിഷൻ ലേണിംഗ് ഉപയോഗിച്ച് പൂർണ്ണമായ കാർഷിക വിവരങ്ങൾ ശേഖരിക്കുകയാണ് ലക്ഷ്യം. ജിയോറഫിക്സിംഗിന്റെയും അനുബന്ധ സാങ്കേതിക വിദ്യയിലൂടെയും സമഗ്രമായ ഡാറ്റാബേസ് ലഭ്യമാകുന്നതോടുകൂടി കർഷകർക്ക് വിരൽത്തുമ്പിൽ സേവനങ്ങളും ആനുകൂല്യങ്ങളും ലഭ്യമാക്കുന്നതിന് കേന്ദ്ര സംസ്ഥാന

		<p>സർക്കാർകൾക്ക് സാധിക്കും. 2024 വർഷം ഒന്നാം വിള സമയത്തു പദ്ധതി സംസ്ഥാന വ്യാപകമായി ആരംഭിക്കുകയാണ് ലക്ഷ്യം.</p>
<p>(ബി) ഈ സർക്കാർ അധികാരത്തിൽ വന്നതിന് ശേഷം തിരൂർ നിയോജകമണ്ഡലത്തിൽ കൃഷി വകുപ്പുമായി ബന്ധപ്പെട്ട് നടപ്പിലാക്കിയ പദ്ധതികളുടെ വിശദവിവരം ലഭ്യമാക്കുമോ; അതിനായി ചെലവായ തുക എത്രയെന്ന് വ്യക്തമാക്കുമോ;</p>	<p>(ബി) തിരൂർ നിയോജക മണ്ഡലത്തിൽ നടന്നു വരുന്ന കൃഷി വകുപ്പിന്റെ പ്രവർത്തനങ്ങളുടെ വിശദവിവരം ചുവടെ ചേർക്കുന്നു:</p> <p>വിപണി ഇടപെടൽ പദ്ധതി</p> <p>2021, 2022, വർഷങ്ങളിൽ ഓണം സീസണിൽ പഴം പച്ചക്കറികളുടെ വില നിയന്ത്രിക്കാനായി തിരൂർ മണ്ഡലത്തിന് കീഴിൽ വരുന്ന തലക്കാട്, തിരുനാവായ, വെട്ടം, തിരൂർ, വളവന്തൂർ , കൽപകഞ്ചേരി, ആതവനാട് എന്നീ കൃഷിഭവനകളിൽ ഓണ വിപണി സംഘടിപ്പിക്കുന്നതിനായി 65000 രൂപ വീതവും 2023 വർഷം 40,000 രൂപ വീതവും അനുവദിച്ചു.</p> <p>പച്ചക്കറി കൃഷി വികസന പദ്ധതി 2021-22</p> <p>ടി പദ്ധതി പ്രകാരം പച്ചക്കറി വിത്ത് പാക്കറ്റുകൾ വിതരണം ചെയ്യാനായി 337000 രൂപയും പച്ചക്കറി തൈകൾ വിതരണം ചെയ്യാനായി 192500 രൂപയും അനുവദിച്ചു. സ്കൂളുകളിൽ പച്ചക്കറിക്കൃഷി ചെയ്യാനായി തലക്കാട്, തിരൂർ കൃഷിഭവനകളിലേക്ക് 4000 രൂപ വീതവും തിരുനാവായ കൃഷിഭവനിലേക്ക് 8000 രൂപയും അനുവദിച്ചു. ക്ളസ്റ്റർ അടിസ്ഥാനത്തിലുള്ള പച്ചക്കറിക്കൃഷിക്ക് തിരൂർ കൃഷിഭവനിലേക്ക് 125000 രൂപയും കർഷകർക്ക് കാർഷികാവശ്യത്തിനായി സ്പ്രേയർ, പമ്പ്സെറ്റ് എന്നിവ വാങ്ങുന്നതിനായി 47500 രൂപയും അനുവദിച്ചു. ദീർഘകാല പച്ചക്കറിയൈകളുടെ വിതരണത്തിനായി 5700 രൂപയും ടെറസ്സിലെ പച്ചക്കറി കൃഷിക്കായി 195000 രൂപയും മഴമറ നിർമ്മിക്കുന്നതിനായി 155000 രൂപയും തരിശുനിലകൃഷിക്കായി 32000 രൂപയും അനുവദിച്ചു</p> <p>പച്ചക്കറി കൃഷി വികസന പദ്ധതി 2022-23</p> <p>ടി പദ്ധതി പ്രകാരം പച്ചക്കറി വിത്ത് പാക്കറ്റുകൾ വിതരണം ചെയ്യാനായി 181650 രൂപയും പച്ചക്കറി തൈകൾ വിതരണം ചെയ്യാനായി 120900 രൂപയും അനുവദിച്ചു. ക്ളസ്റ്റർ അടിസ്ഥാനത്തിലുള്ള പച്ചക്കറിക്കൃഷിക്ക് തിരൂർ കൃഷിഭവനിലേക്ക് 125000 രൂപയും കർഷകർക്ക് കാർഷികാവശ്യത്തിനായി സ്പ്രേയർ, പമ്പ്സെറ്റ് എന്നിവ വാങ്ങുന്നതിനായി 146000 രൂപയും അനുവദിച്ചു. ദീർഘകാല പച്ചക്കറിയൈകളുടെ വിതരണത്തിനായി 38700</p>	

രൂപയും ടെറസ്സിലെ പച്ചക്കറി കൃഷിക്കായി 234000 രൂപയും, കൽപ്പകണ്ടോരി കൃഷിഭവന്റെ കീഴിൽ 150000 രൂപയും അനുവദിച്ചു. ആതവനാട് കൃഷിഭവനിൽ 1488674 രൂപയും അനുവദിച്ചു.

നെൽ കൃഷി വികസന പദ്ധതി 2021-22

നെൽ കർഷകർക്ക് ആനുകൂല്യം നൽകുന്നതിനായി നടപ്പിലാക്കുന്ന സുസ്ഥിര നെൽകൃഷിവികസന പദ്ധതി പ്രകാരം തിരുനാവായ കൃഷിഭവനിലേക്ക് 385000 രൂപയും വെട്ടം കൃഷിഭവനിലേക്ക് 115500 രൂപയും തിരൂർ കൃഷിഭവനിലേക്ക് 22000 രൂപയും അനുവദിച്ചു. ഓപ്പറേഷണൽ സപ്പോർട്ട് ഇനത്തിൽ തിരുനാവായ കൃഷിഭവനിലേക്ക് 19080 രൂപയും വെട്ടം കൃഷിഭവനിലേക്ക് 5400 രൂപയും അനുവദിച്ചു. തരിശുനിലത്തു കൃഷി ചെയ്യുന്നതിനായി തിരൂർ കൃഷിഭവനിലേക്ക് 64400 രൂപയും ഒരുപു നിലം ഇരുപ്പു ആക്കുന്നതിനായി തിരുനാവായ കൃഷിഭവനിലേക്ക് 20000 രൂപയും അനുവദിച്ചിരുന്നു.

നെൽ കൃഷി വികസന പദ്ധതി 2022-23

നെൽ കർഷകർക്ക് ആനുകൂല്യം നൽകുന്നതിനായി നടപ്പിലാക്കുന്ന സുസ്ഥിര നെൽകൃഷിവികസന പദ്ധതി പ്രകാരം തിരുനാവായ കൃഷിഭവനിലേക്ക് 247500 രൂപയും വെട്ടം കൃഷിഭവനിലേക്ക് 137500 രൂപയും തിരൂർ കൃഷിഭവനിലേക്ക് 27500 രൂപയും അനുവദിച്ചു. ഓപ്പറേഷണൽ സപ്പോർട്ട് ഇനത്തിൽ തലക്കാട് കൃഷിഭവനിലേക്ക് 3600 രൂപയും തിരുനാവായ കൃഷിഭവനിലേക്ക് 26000 രൂപയും വെട്ടം കൃഷിഭവനിലേക്ക് 7200 രൂപയും അനുവദിച്ചു. തരിശുനിലത്തു കൃഷി ചെയ്യുന്നതിനായി തലക്കാട് കൃഷിഭവനിലേക്ക് 77100 രൂപയും തിരുനാവായ കൃഷിഭവനിലേക്ക് 80000 രൂപയും കരനെൽ കൃഷിക്കായി തലക്കാട് കൃഷിഭവനിലേക്ക് 3264 രൂപയും അനുവദിച്ചിരുന്നു. ആതവനാട് കൃഷിഭവനിലേക്ക് 932118 രൂപയും കൽപ്പകണ്ടോരി കൃഷിഭവനിലേക്ക് 249600 രൂപയും, വളവന്തൂർ കൃഷിഭവനിലേക്ക് 698220 രൂപയും അനുവദിച്ചിട്ടുണ്ട്.

സോയിൽ ആൻഡ് വട്ട് ഹെൽത്ത് മാനേജ്മെൻ്റ് പദ്ധതി 2021-22

ടി പദ്ധതിയിൽ കുമ്മായ വിതരണത്തിനായി തലക്കാട്, തിരുനാവായ, വെട്ടം കൃഷിഭവനുകളിലേക്ക് 162000, 324000, 216000 രൂപ വീതം അനുവദിച്ചു.

സോയിൽ ആൻഡ് വട്ട് ഹെൽത്ത് മാനേജ്മെൻ്റ് പദ്ധതി 2022-23

ടി പദ്ധതിയിൽ കുമ്മായ വിതരണത്തിനായി തലക്കാട്, തിരുനാവായ, വെട്ടം കൃഷിഭവനകളിലേക്ക് 54000, 243000, 123300 രൂപ വീതം അനുവദിച്ചു. കൂടാതെ പയർ വിത്ത് വിതരണത്തിനായി തലക്കാട് കൃഷിഭവനിലേക്ക് 20000 രൂപയും ബയോ ഫെർട്ടിലൈസർ നിർമ്മാണത്തിനായി തിരുനാവായ കൃഷിഭവനിലേക്ക് 10000 രൂപയും സൂക്ഷ്മ മൂലകങ്ങളുടെ വിതരണത്തിനായി തലക്കാട് കൃഷിഭവനിലേക്ക് 5000 രൂപയും അനുവദിച്ചു.

ഒരുകോടി ഫലവൃക്ഷ തൈകളുടെ വിതരണം പദ്ധതി 2021-22

തലക്കാട് കൃഷിഭവനിൽ 71460 രൂപയുടെയും തിരുനാവായ കൃഷിഭവനിൽ 48960 രൂപയുടെയും വെട്ടം കൃഷിഭവനിൽ 48960 രൂപയുടെയും തിരൂർ കൃഷിഭവനിൽ 71460 രൂപയുടെയും ഫല വൃക്ഷതൈകൾ വിതരണം ചെയ്തു.

ഒരുകോടി ഫലവൃക്ഷ തൈകളുടെ വിതരണം പദ്ധതി 2022-23

തലക്കാട് കൃഷിഭവനിൽ 4000 രൂപയുടെയും തിരുനാവായ കൃഷിഭവനിൽ 25200 രൂപയുടെയും വെട്ടം കൃഷിഭവനിൽ 1740 രൂപയുടെയും തിരൂർ കൃഷിഭവനിൽ 10000 രൂപയുടെയും ഫല വൃക്ഷതൈകൾ വിതരണം ചെയ്തു.

സുഗന്ധ വിള കൃഷി വികസന പദ്ധതി 2021-22

സുഗന്ധ വിളയായ മഞ്ഞൾ കൃഷിയുടെ വികസനത്തിനായി തലക്കാട്, തിരുനാവായ, വെട്ടം കൃഷിഭവനകളിലേക്ക് 6250 രൂപ വീതം അനുവദിച്ചു.

സുഗന്ധ വിള കൃഷി വികസന പദ്ധതി 2022-23

സുഗന്ധ വിളയായ മഞ്ഞൾ കൃഷിയുടെ വികസനത്തിനായി തിരുനാവായ, വെട്ടം കൃഷിഭവനകളിലേക്ക് 6250 രൂപ വീതം അനുവദിച്ചു.

നാളികേരവികസന പദ്ധതി 2021-22

കേരഗ്രാമം മൂന്നാം വർഷ പദ്ധതിയിൽ കർഷകർക്ക് ജൈവ അജൈവ വളങ്ങൾ നൽകുന്നതിനായി സഹായമായി 625000 രൂപ തിരുനാവായ കൃഷിഭവനിലേക്ക് അനുവദിച്ചു. 100 ഹെക്ടർ സ്ഥലത്തെ 17500 തെങ്ങുകൾക്കാണ് ആനുകൂല്യം നൽകുന്നത്. കൂടാതെ 5033 ഡബ്ല്യു. സി .ടി തെങ്ങിൻ തൈകളും 80 കുളുൻ തെങ്ങിൻ തൈകളും 640 ഹൈബ്രിഡ് തെങ്ങിൻ തൈകളും കോക്കനട്ട്

കൗൺസിൽ പദ്ധതി പ്രകാരം തിരൂർ മണ്ഡലത്തിലെ വിവിധ കൃഷിഭവനുകളിൽ വിതരണം ചെയ്തു.

നാളികേരവികസന പദ്ധതി 2022-23

കേരരക്ഷാവാരം പദ്ധതി പ്രകാരം പയർ വിത്ത് വിതരണത്തിനായി തലക്കാട് തിരുനാവായ കൃഷിഭവനുകളിലേക്ക് 28125 രൂപ വീതവും വെട്ടം കൃഷിഭവനിലേക്ക് 23625 രൂപയും തിരൂർ കൃഷിഭവനിലേക്ക് 18750 രൂപയും അനുവദിച്ചു. ശീമക്കൊന്ന കമ്പ് വിതരണത്തിനായി തലക്കാട്, തിരുനാവായ, വെട്ടം, തിരൂർ കൃഷിഭവനുകളിലേക്ക് 10000 രൂപ വീതവും പരിശീലന പരിപാടിക്കായി 2000 രൂപ വീതവും അനുവദിച്ചു. കൂടാതെ 5552 ഡബ്ല്യൂ. സി .ടി തെങ്ങിൻ തൈകളും 144 കുളുൻ തെങ്ങിൻ തൈകളും 336 ഹൈബ്രിഡ് തെങ്ങിൻ തൈകളും കോക്കനട്ട് കൗൺസിൽ പദ്ധതി പ്രകാരം തിരൂർ മണ്ഡലത്തിലെ വിവിധ കൃഷിഭവനുകളിൽ വിതരണം ചെയ്തു. ആതവനാട് കൃഷിഭവനിൽ 3372750 രൂപയുടെ നാളികേര വികസന പദ്ധതിയും നടപ്പിലാക്കി. കൽപ്പകണ്ടേരി കൃഷിഭവനിൽ നാളികേര വികസന പദ്ധതിയിൽ 1282500 രൂപ അനുവദിച്ചു. ആതവനാട് വളവന്തൂർ പഞ്ചായത്തുകളിൽ കേരഗ്രാമം പദ്ധതി നടപ്പിലാക്കാൻ 14 ലക്ഷം രൂപ അനുവദിച്ചിട്ടുണ്ട്.

നാളികേര വികസന പദ്ധതി പ്രകാരം തെങ്ങിൻ തൈകൾ വിതരണം ചെയ്യുകയും രോഗബാധ ഏറ്റവും പ്രായാധിക്യം മൂലം വിളവ് കുറഞ്ഞതുമായ തെങ്ങുകൾ വെട്ടിമാറ്റുന്നതിനുള്ള ധനസഹായം നൽകുന്നു.

ജൈവ കൃഷിവികസന പദ്ധതി 2021-22

ജൈവകൃഷി വികസനത്തിനായി തലക്കാട് കൃഷിഭവനിലേക്ക് 10000 രൂപയും തിരൂർ കൃഷിഭവനിലേക്ക് 20000 രൂപയും അനുവദിച്ചു.

ജൈവ കൃഷിവികസന പദ്ധതി 2022-23

ജൈവകൃഷി വികസനത്തിനായി തലക്കാട്, തിരുനാവായ കൃഷിഭവനുകളിലേക്ക് 26250 രൂപയും വെട്ടം കൃഷിഭവനിലേക്ക് 22500 രൂപയും തിരൂർ കൃഷിഭവനിലേക്ക് 19500 രൂപയും അനുവദിച്ചു. ടി പദ്ധതിയിൽ പയർ വിത്ത് വിതരണത്തിനായി തലക്കാട്, തിരുനാവായ കൃഷിഭവനുകളിലേക്ക് 8750 രൂപ വീതവും വെട്ടം കൃഷിഭവനിലേക്ക് 5000 രൂപയും തിരൂർ കൃഷിഭവനിലേക്ക് 7500 രൂപയും അനുവദിച്ചു.

എള്ള കൃഷി വികസനം പദ്ധതി 2021-22

എള്ളു കൃഷി വികസനത്തിനായി തലക്കാട്, തിരുനാവായ, വെട്ടം കൃഷിഭവനകളിലേക്ക് 10000 രൂപ വീതം അനുവദിച്ചു

സ്റ്റേറ്റ് ഹോർട്ടികൾച്ചർ മിഷൻ 2021-22

വാഴക്കൃഷി വികസനത്തിനായി തലക്കാട് കൃഷിഭവനിലേക്ക് 8400 രൂപയും തിരുനാവായ കൃഷിഭവനിലേക്ക് 98973 രൂപയും ആകെ 107373 രൂപ നൽകിയിട്ടുണ്ട്. പൂല്ല്യവെട്ടിയന്ത്രത്തിനായി തലക്കാട്, തിരുനാവായ, വെട്ടം, തിരൂർ കൃഷിഭവനകളിലേക്ക് 27762, 30000, 23628, 13500 രൂപ വീതം അനുവദിച്ചു. കൽപ്പകഞ്ചേരി കൃഷിഭവനിൽ വാഴകൃഷിയ്ക്ക് 229000 രൂപ ചെലവഴിച്ചു. പ്ലാവ് കൃഷി വികസനത്തിനായി തലക്കാട് കൃഷിഭവനിലേക്ക് 3600 രൂപ അനുവദിച്ചു. പപ്പായ, നെല്ലി, മാവ് എന്നിവയുടെ വികസനത്തിനായി തലക്കാട് കൃഷിഭവനകളിലേക്ക് 2250, 1800, 1800 രൂപ വീതം അനുവദിച്ചു. വെറ്റില കൃഷി വികസനത്തിനായി തലക്കാട്, തിരുനാവായ, തിരൂർ കൃഷിഭവനകളിലേക്ക് 92000, 108000, 40000 രൂപ വീതം അനുവദിച്ചു. ഹൈബ്രിഡ് പച്ചക്കറി കൃഷി വികസനത്തിനായി തലക്കാട് കൃഷിഭവനിലേക്ക് 15000 രൂപയും വെട്ടം കൃഷിഭവനിലേക്ക് 69000 രൂപയും അനുവദിച്ചു. മണ്ണിര കമ്പോസ്റ്റ് നിർമ്മിക്കുന്നതിനായി 50000 രൂപ അനുവദിച്ചു.

സ്റ്റേറ്റ് ഹോർട്ടികൾച്ചർ മിഷൻ 2022-23

വാഴക്കൃഷി വികസനത്തിന് ടോപ് അപ്പ് സബ്സിഡി ആയി തലക്കാട് കൃഷിഭവനിലേക്ക് 2800 രൂപയും തിരുനാവായ കൃഷിഭവനിലേക്ക് 6741 രൂപയും ആകെ 9541 രൂപ നൽകിയിട്ടുണ്ട്. പൂല്ല്യവെട്ടിയന്ത്രത്തിനായി തലക്കാട്, തിരുനാവായ, തിരൂർ കൃഷിഭവനകളിലേക്ക് 28467, 74450, 14000 രൂപ വീതം അനുവദിച്ചു. പ്ലാവ് കൃഷി വികസനത്തിനായി തലക്കാട് കൃഷിഭവനിലേക്ക് 3600 രൂപ അനുവദിച്ചു. വെറ്റില കൃഷി വികസനത്തിനായി തലക്കാട്, തിരുനാവായ, കൃഷിഭവനകളിലേക്ക് 60000, 80000 രൂപ വീതം അനുവദിച്ചു. കരുമുളക് പുനരുദ്ധാരണത്തിനായി തലക്കാട്, തിരുനാവായ, വെട്ടം കൃഷിഭവനകളിലേക്ക് 20000 രൂപ വീതം ആകെ 60000 രൂപ അനുവദിച്ചു. ആന്റി ബേർഡ് നെറ്റിനായി തിരുനാവായ കൃഷിഭവനിലേക്ക് 8750 രൂപയും അനുവദിച്ചു. വെറ്റിലകൃഷി വികസനത്തിന് കൽപ്പകഞ്ചേരി കൃഷിഭവനിൽ 268800 രൂപ ചെലവഴിച്ചിട്ടുണ്ട്.

(സി)	തിരൂർ നിയോജക മണ്ഡലത്തിൽ നടന്നു വരുന്ന കൃഷി വകുപ്പിന്റെ പ്രവർത്തനങ്ങളുടെ വിശദവിവരം	(സി)	തിരൂർ നിയോജക മണ്ഡലത്തിൽ കൃഷിവകുപ്പ് നടത്തിവരുന്ന പ്രധാന പ്രവർത്തനങ്ങൾ ചുവടെ
------	---	------	---

ലഭ്യമാക്കുമോ?

ചേർക്കുന്നു:

1. ആത്മ പദ്ധതി പ്രകാരം വിവിധ വിജ്ഞാന വ്യാപന പ്രവർത്തനങ്ങൾ നടപ്പിലാക്കി വരുന്നു. വിവിധ പരിശീലന പരിപാടികൾ, പ്രദർശന തോട്ടങ്ങൾ ഒരുക്കൽ, ഫീൽഡ് സന്ദർശന പരിപാടികൾ തുടങ്ങിയവ സംഘടിപ്പിക്കുന്നു.
2. വിള ഇൻഷുറൻസ് പദ്ധതി പ്രകാരം കർഷകരുടെ വിവിധ വിളകൾ ഇൻഷുർ ചെയ്യുകയും വിള നാശം സംഭവിച്ച കേസുകളിൽ ഫീൽഡ് വിസിറ്റ് നടത്തി നഷ്ടപരിഹാരം വിതരണം ചെയ്യുകയും ചെയ്യുന്നു.
3. കർഷക പെൻഷൻ അപേക്ഷകൾ സ്വീകരിച്ചു തീർപ്പാക്കുന്നു.
4. പി എം കിസാൻ അപേക്ഷകൾ സമയബന്ധിതമായി തീർപ്പാക്കുന്നു .
5. രോഗ കീട ബാധകൾ കർഷകർ റിപ്പോർട്ട് ചെയ്യുന്നതിനനുസരിച്ച് ഫീൽഡ് വിസിറ്റ് നടത്തി ആവശ്യമായ മാർഗ്ഗ നിർദ്ദേശങ്ങൾ നൽകുന്നു.
6. കർഷകരിൽ നിന്ന് മണ്ണ് സാമ്പിളുകൾ ശേഖരിച്ചു പരിശോധിച്ചു സോയിൽ ഹെൽത്ത് കാർഡ് ഉൾപ്പെടെ വിതരണം ചെയ്ത് യോജിച്ച വളപ്രയോഗം ശുപാർശ ചെയ്യുന്നു.
7. കൃഷിക്കൂട്ടായിഷ്ഠിത ഫാം പ്ലാൻ പദ്ധതി പ്രകാരം ഫാം പ്ലാൻ രൂപീകരണവും ഫാം പ്ലാൻ അടിസ്ഥാനത്തിൽ കർഷകരുടെ വരുമാന വർദ്ധനവിനാവശ്യമായ പ്രവർത്തനങ്ങളും നടത്തി വരുന്നു. കൂടാതെ ഫാർമർ പ്രൊഡ്യൂസർ ഓർഗനൈസേഷൻ രൂപീകരണവും തുടർപ്രവർത്തനങ്ങളും നടത്തിവരുന്നു.
8. രാസവളം, കീടനാശിനി ഡിപ്പോകളിൽ സമയബന്ധിതമായി പരിശോധന നടത്തി വളം, കീടനാശിനി എന്നിവയുടെ ഗുണനിലവാരം ഉറപ്പാക്കുന്നതിനുള്ള നടപടികൾ സ്വീകരിക്കുന്നു.
9. ഓരോ പഞ്ചായത്തിലും മികച്ച കർഷകരെ കണ്ടെത്തി ആദരിക്കുകയും ആവശ്യമായ പ്രോത്സാഹനം വർഷം തോറും നൽകി വരുന്നു.

മറ്റു പദ്ധതി പ്രവർത്തനങ്ങൾ:

നെൽകൃഷി വികസന പദ്ധതി

നെൽകൃഷി വികസന പദ്ധതിയിൽ കർഷകർക്ക് സൗജന്യമായി വിത്ത് വിതരണം ചെയ്യുകയും കൂലിച്ചെലവ് ഇനത്തിൽ സബ്സിഡി നൽകുകയും ചെയ്യുന്നു. ഈ വർഷം ഫോളിയാർ ആപ്ലിക്കേഷൻ നെൽകൃഷിയിൽ നടപ്പിലാക്കാൻ പദ്ധതിയിൽ അനുവദിച്ചിട്ടുണ്ട്. കൂടാതെ തരിശുനിലത്തു നെൽകൃഷി ചെയ്യുന്നതിന് സബ്സിഡി നൽകാനും തീരുമാനമായിട്ടുണ്ട്.

പച്ചക്കറി വികസന പദ്ധതി

ടി പദ്ധതി പ്രകാരം വിത്ത് വിതരണവും പച്ചക്കറി തൈകളുടെ വിതരണവും നടപ്പിലാക്കുന്നു. ക്ലസ്റ്റർ അടിസ്ഥാനത്തിലുള്ള പച്ചക്കറി കൃഷിക്ക് ആനുകൂല്യം നൽകുന്നുണ്ട്. മഴമറ നിർമ്മിക്കുന്നതിനായി ആനുകൂല്യം നൽകുന്നു. തുറന്ന സ്ഥലങ്ങളിലെ കൃത്യത കൃഷിക്ക് സബ്സിഡി നൽകുന്നു.

ജൈവ കൃഷിവികസന പദ്ധതി

ജൈവകൃഷി ചെയ്യുന്ന കർഷകർക്ക് ആനുകൂല്യം നൽകുന്നു.

സുഗന്ധ വീള കൃഷി വികസന പദ്ധതി

ഇഞ്ചി മഞ്ഞൾ കൃഷിക്ക് സബ്സിഡി നൽകുന്നു. ജാതി കൃഷിക്കും കരുമുളക് കൃഷി വികസനത്തിന് ആനുകൂല്യം നൽകുന്നു.

റാഗി കൃഷി വ്യാപനം

റാഗി കൃഷി വ്യാപിപ്പിക്കുന്നതിനായി കർഷകർക്ക് സൗജന്യമായി റാഗി വിത്ത് വിതരണം ചെയ്യുകയും കൂലിച്ചെലവ് സബ്സിഡി നൽകുകയും ചെയ്യുന്നു.

സെക്ഷൻ ഓഫീസർ